



2023/2832

15.12.2023

REGOLAMENT TAL-KUMMISSJONI (UE) 2023/2832

tat-13 ta' Diċembru 2023

dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għal għajnuna *de minimis* mogħtija lil impriži li jipprovdu servizzi ta' interess ekonomiku ġenerali

(Test b'relevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 108(4) tiegħu,

Wara li kkunsidrat ir-Regolament tal-Kunsill (UE) 2015/1588 tat-13 ta' Lulju 2015 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għal ċerti kategoriji ta' għajnuna mill-Istat orizzontali ⁽¹⁾, u b'mod partikolari l-Artikolu 2(1) tiegħu,

Wara li kkonsultat lill-Kumitat Konsultattiv dwar l-Għajnuna mill-Istat,

Billi:

- (1) Il-finanzjament mill-Istat li jilhaq il-kriterji stabbiliti fl-Artikolu 107(1) tat-Trattat dwar il-Funzjonament tal-Unjoni Ewropea jikkostitwixxi għajnuna mill-Istat, u jehtieg li l-Kummissjoni tigi nnotifikata bih skont l-Artikolu 108(3) tat-Trattat. Madankollu, skont l-Artikolu 109 tat-Trattat, il-Kunsill jista' jiddetermina l-kategoriji ta' għajnuna li huma eżentati minn dak ir-reqwizit ta' notifika. F'konformità mal-Artikolu 108(4) tat-Trattat, il-Kummissjoni tista' tadotta regolamenti rigward dawk il-kategoriji ta' għajnuna mill-Istat. Fir-Regolament (UE) 2015/1588, il-Kunsill iddeċieda, f'konformità mal-Artikolu 109 tat-Trattat, li l-għajnuna *de minimis* (jiġifieri għajnuna mogħtija lill-istess impriża fuq perjodu speċifiku ta' żmien li ma jaqbiżx ċertu ammont fiss) tista' tikkostitwixxi kategorija bħal din. Fuq dik il-bażi, l-għajnuna *de minimis* titqies li ma tissodisfax il-kriterji kollha stabbiliti fl-Artikolu 107(1) tat-Trattat u għalhekk mhijiex soġġetta għall-proċedura ta' notifika.
- (2) Il-Kummissjoni, f'għadd kbir ta' deċiżjonijiet, ikkjarifikat il-kunċett ta' għajnuna skont it-tifsira tal-Artikolu 107(1) tat-Trattat. Il-Kummissjoni ddikjarat ukoll il-politika tagħha dwar limitu massimu *de minimis* li tahtu l-Artikolu 107(1) tat-Trattat jista' jitqies li ma japplikax.
- (3) L-esperjenza tal-Kummissjoni fl-applikazzjoni tar-regoli dwar l-għajnuna mill-Istat lil impriži li jipprovdu servizzi ta' interess ekonomiku ġenerali skont it-tifsira tal-Artikolu 106(2) tat-Trattat uriet li l-limitu massimu li tahtu l-vantaġġi konċessi lil tali impriži jistgħu jitqiesu li ma għandhomx impatt fuq il-kummerċ bejn l-Istati Membri jew ma jgħolqux distorsjoni jew jheddu li jgħolqu distorsjoni tal-kompetizzjoni, jista', f'ċerti każi, iwarja mil-limitu massimu ġenerali *de minimis* stabbilit skont ir-Regolament tal-Kummissjoni (UE) 2023/2831 ⁽²⁾. Tabilhaqq, mill-inqas uħud minn dawn il-vantaġġi x'aktarx jikkostitwixxu kumpens għal kostijiet addizzjonali marbutin mal-forniment ta' servizzi ta' interess ekonomiku ġenerali. Barra minn hekk, hafna attivitajiet li jikkwalifikaw bħala servizzi ta' interess ekonomiku ġenerali għandhom kamp ta' applikazzjoni territorjali limitat. Skont l-Artikolu 2(2) tar-Regolament tal-Kummissjoni (UE) Nru 360/2012 ⁽³⁾, jenhtieg li l-għajnuna mogħtija lil impriži li jipprovdu servizz ta' interess ekonomiku ġenerali titqies li ma taffettwax il-kummerċ bejn l-Istati Membri jew li ma tohloqx distorsjoni jew thedded li tohloq distorsjoni tal-kompetizzjoni, dment li l-ammont totali riċevut ta' għajnuna mogħtija għall-forniment ta' servizzi ta' interess ekonomiku ġenerali ma jeċċedix il-EUR 500 000 matul kwalunkwe perjodu ta' 3 snin fiskali.

⁽¹⁾ ĠU L 248, 24.9.2015, p. 1.

⁽²⁾ Ir-Regolament tal-Kummissjoni (UE) 2023/2831 tat-13 ta' Diċembru 2023 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea dwar l-għajnuna *de minimis*, (ĠU L, 2023/2831, 15.12.2023, ELI: <http://data.europa.eu/eli/reg/2023/2831/oj>).

⁽³⁾ Ir-Regolament tal-Kummissjoni (UE) Nru 360/2012 tal-25 ta' April 2012 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-għajnuna *de minimis* mogħtija lil impriži li jipprovdu servizzi ta' interess ekonomiku ġenerali, ĠU L 114, 26.4.2012, p. 8).

- (4) Fid-dawl tal-esperjenza miksuba bl-applikazzjoni tar-Regolament (UE) Nru 360/2012, huwa xieraq li r-regoli *de minimis* għall-ghajjnuna għal servizzi ta' interess ekonomiku ġenerali jiġu aġġustati biex jirriflettix xi whud minn dawn l-aġġustamenti li saru fir-Regolament (UE) 2023/2831 *de minimis* ġenerali, sabiex tiġi żgurata l-konsistenza, filwaqt li fl-istess hin jitqiesu l-karatteristiki speċifiċi tas-servizzi ta' interess ekonomiku ġenerali.
- (5) Huwa wkoll xieraq li l-limitu massimu tal-ghajjnuna *de minimis* għas-servizzi ta' interess ekonomiku ġenerali, li impriża wahda tista' tirċievi għal kull Stat Membru matul kwalunkwe perġodu ta' 3 snin, jiżdied għal EUR 750 000. Dak il-limitu massimu jirrifletti l-inflazzjoni li sehhiet mid-dhul fis-sehh tar-Regolament (UE) Nru 360/2012 u l-iżviluppi stmati matul il-perġodu ta' validità ta' dan ir-Regolament. Dan il-limitu massimu huwa meħtieġ sabiex jiżgura li kwalunkwe miżura li taqa' fl-ambitu ta' dan ir-Regolament tkun tista' titqies li ma jkollha l-ebda effett fuq il-kummerċ bejn l-Istati Membri u li ma tohloqx distorsjoni jew thedded li tohloq distorsjoni tal-kompetizzjoni.
- (6) Jenhtieg li l-ghajjnuna mill-Istat mogħtija minn Stat Membru titqies anke meta tkun iffinanzjata għal kollox jew parzjalment minn riżorsi li joriginaw mill-Unjoni li jkun taħt il-kontroll ta' dak l-Istat Membru. Jenhtieg li ma jkunx possibbli li miżuri ta' ghajjnuna mill-Istat li jaqbzu l-limitu massimu *de minimis* jinqasmu f'partijiet iżgħar sabiex dawn il-partijiet jaqgħu fil-kamp ta' applikazzjoni ta' dan ir-Regolament.
- (7) Għall-finijiet tar-regoli dwar il-kompetizzjoni stabbiliti fit-Trattat, impriża hija kwalunkwe entità, sew jekk persuna fiżika u sew jekk ġuridika, involuta f'attività ekonomika, irrISPettivament mill-istatus legali tagħha u mill-mod kif tkun iffinanzjata ⁽⁴⁾. Il-Qorti tal-Ġustizzja tal-Unjoni Ewropea ċċarat li entità li "jkollha ishma ta' kontroll f'kumpanija" u li "teżercita effettivament dan il-kontroll filwaqt li tipparteċipa direttament jew indirettament fl-amministrazzjoni tagħha", trid titqies li qed tipparteċipa fl-attività ekonomika ta' dik il-kumpanija. L-entità nnifisha għandha għalhekk titqies bħala impriża fis-sens tal-Artikolu 107(1) tat-Trattat ⁽⁵⁾. Il-Qorti tal-Ġustizzja ddeċidiet li l-entitajiet kollha li huma kkontrollati (fuq bażi legali jew *de facto*) mill-istess entità għandhom jitqiesu bħala impriża wahda ⁽⁶⁾.
- (8) Għal raġunijiet ta' ċertezza legali, u biex jitnaqqas il-piż amministrattiv, jenhtieg li dan ir-Regolament jipprovdi lista cara u eżawrjenti ta' kriterji biex jiġi ddeterminat meta żewġ intrapriżi jew attar fl-istess Stat Membru jenhtieg li jitqiesu bħala impriża wahda. Il-Kummissjoni għażlet kriterji li huma xierqa għall-finijiet ta' dan ir-Regolament minn fost il-kriterji stabbiliti sew għad-definizzjoni ta' "intrapriżi assoċjati" bħala parti mid-definizzjoni ta' intrapriżi żgħar jew ta' daqs medju (small or medium-sized enterprises, SMEs) fir-Rakkomandazzjoni tal-Kummissjoni 2003/361/KE ⁽⁷⁾ u fl-Anness I tar-Regolament tal-Kummissjoni (UE) Nru 651/2014 ⁽⁸⁾. Il-kriterji jenhtieg li jkun applikabbli, minhabba l-kamp ta' applikazzjoni ta' dan ir-Regolament, kemm għall-SMEs kif ukoll għall-impriżi l-kbar u jenhtieg li jggarantixxu li grupp ta' impriżi affiljati jitqies bħala impriża wahda għall-applikazzjoni tar-regola *de minimis*. Madankollu, kif rikonoxxut mill-Artikolu 14 tat-Trattat, is-servizzi ta' interess ekonomiku ġenerali għandhom post speċjali fil-valuri komuni tal-Unjoni u għandhom rwol partikolari fil-promozzjoni tal-koeżjoni soċjali u territorjali. Jenhtieg li s-servizzi ta' interess ekonomiku ġenerali jissodisfaw il-htigijiet tal-utenti bl-aktar mod komplet possibbli u l-Istati Membri jenhtieg li jkun jistgħu jindirizzaw dawk il-htigijiet bl-aktar mod xieraq filwaqt li titqies l-ispeċifiċità ta' kull Stat Membru fir-rigward b'mod partikolari tal-forniment ta' servizzi soċjali. Għal din ir-raġuni, jenhtieg li intrapriżi li jwettqu servizzi ta' interess ekonomiku ġenerali li ma għandhom l-ebda relazzjoni ma' xulxin, hlief għall-fatt li kull wahda minnhom għandha rabta diretta mal-istess korp jew korpi pubbliċi, jew mal-istess entità jew entitajiet mingħajr skop ta' qligħ, ma jiġux trattati bħala li huma assoċjati ma' xulxin. Għalhekk, jenhtieg li s-sitwazzjoni speċifika ta' intrapriżi kkontrollati mill-istess korp jew korpi pubbliċi, jew mill-istess entità jew entitajiet mingħajr skop ta' qligħ, li fiha l-intrapriżi jista' jkollhom setgħa ta' deċiżjoni indipendenti, tiġi kkunsidrata.

⁽⁴⁾ Is-Sentenza tal-Qorti tal-Ġustizzja tal-10 ta' Jannar 2006, *Ministero dell'Economia e delle Finanze vs Cassa di Risparmio di Firenze u Ohrajn*, C-222/04, ECLI:EU:C:2006:8, il-punt 107.

⁽⁵⁾ *Ibid*, il-punti 112 u 113.

⁽⁶⁾ Is-Sentenza tal-Qorti tal-Ġustizzja tat-13 ta' Ġunju 2002, *In-Netherlands vs Il-Kummissjoni*, C-382/99, ECLI:EU:C:2002:363.

⁽⁷⁾ Ir-Rakkomandazzjoni tal-Kummissjoni 2003/361/KE tas-6 ta' Mejju 2003 dwar id-definizzjoni ta' mikroimpriżi, impriżi żgħar u ta' daqs medju (ĠU L 124, 20.5.2003, p. 36).

⁽⁸⁾ Ir-Regolament tal-Kummissjoni (UE) Nru 651/2014 tas-17 ta' Ġunju 2014 li jiddikjara li ċerti kategoriji ta' ghajjnuna huma kompatibbli mas-suq intern skont l-Artikoli 107 u 108 tat-Trattat (ĠU L 187, 26.6.2014, p. 1).

- (9) Jenhtieg li dan ir-Regolament ikun japplika biss ghal ghajnuna moghtija ghall-forniment ta' servizz ta' interess ekonomiku ġenerali. Ghalhekk jenhtieg li l-impriza benefiċjarja tinghata bil-miktub jew f'forma elettronika l-inkarigu tas-servizz ta' interess ekonomiku ġenerali li ghalih tkun qed tinghata l-ghajnuna. Filwaqt li l-att ta' inkarigu jenhtieg li jinforma lill-impriza bis-servizz ta' interess ekonomiku ġenerali li fir-rigward tiegħu tinghata l-ghajnuna, dan mhux neċessarjament irid ikun fih l-informazzjoni dettaljata kollha kif stipulata fl-Artikolu 4 tad-Deċiżjoni tal-Kummissjoni 2012/21/UE ⁽⁹⁾.
- (10) Fid-dawl tar-regoli speċjali li japplikaw ghas-setturi tal-produzzjoni primarja (b'mod partikolari l-produzzjoni primarja tal-prodotti agrikoli, u l-produzzjoni primarja tal-prodotti tas-sajd u tal-akkwakultura), tal-fatt li l-imprizi f'dawn is-setturi huma rarament inkarigati b'servizzi ta' interess ekonomiku ġenerali, u tar-riskju li l-ammonti ta' ghajnuna taht il-limitu massimu stabbilit f'dan ir-Regolament, jistgħu madankollu jissodisfaw il-kriterji tal-Artikolu 107(1) tat-Trattat, jenhtieg li dan ir-Regolament ma japplikax ghal dawn is-setturi.
- (11) Meta jitqies ix-xebh bejn l-ipproċessar u l-kummerċjalizzazzjoni ta' prodotti agrikoli, u ta' prodotti mhux agrikoli, jenhtieg li dan ir-Regolament japplika għall-ipproċessar u l-kummerċjalizzazzjoni ta' prodotti agrikoli, jekk jiġu ssodisfati ċerti kundizzjonijiet. Jenhtieg li l-attivitajiet fl-azjendi agrikoli mehtieġa għat-thejija ta' prodott għall-ewwel bejgħ (pereżempju l-hsad; il-qtuġh u d-dris taċ-ċereali; jew l-ippakkjar tal-bajd) jew l-ewwel bejgħ lir-rivendituri jew lill-proċessuri, ma jitqisux bħala pproċessar u kummerċjalizzazzjoni f'dan ir-rigward u għalhekk jenhtieg li dan ir-Regolament ma japplikax ghal dawk l-attivitajiet.
- (12) Bl-istess mod, meta titqies in-natura tal-attivitajiet fl-ipproċessar u l-kummerċjalizzazzjoni tal-prodotti tas-sajd u tal-akkwakultura, u s-similaritajiet bejn dawn l-attivitajiet u attivitajiet ohra ta' pproċessar u kummerċjalizzazzjoni, jenhtieg li dan ir-Regolament japplika għall-imprizi attivi fl-ipproċessar u l-kummerċjalizzazzjoni tal-prodotti tas-sajd u tal-akkwakultura, dment li jiġu ssodisfati ċerti kundizzjonijiet. Jenhtieg li la l-attivitajiet li jsiru fl-azjendi agrikoli jew abbord mehtieġa għat-thejija ta' annimal jew pjanta għall-ewwel bejgħ (inkluż it-tqattigh, l-iffillittjar jew l-iffriżar), u lanqas l-ewwel bejgħ lil rivendituri jew proċessuri ma jitqiesu bħala pproċessar jew kummerċjalizzazzjoni f'dan ir-rigward u għalhekk jenhtieg li dan ir-Regolament ma japplikax ghal dawk l-attivitajiet.
- (13) Il-Qorti tal-Ġustizzja tal-Unjoni Ewropea iddeterminat li, ladarba l-Unjoni tkun illeġiżlat favur it-twaqqif ta' organizzazzjoni komuni tas-suq f'settur partikolari tal-agrikoltura, l-Istati Membri huma obbligati li jastjenu milli jiehdu kwalunkwe miżura li tista' ddgħajjifha jew tohloq eċċezzjonijiet għaliha ⁽¹⁰⁾. Għal din ir-raġuni, jenhtieg li dan ir-Regolament ma japplikax għall-ghajnuna għall-ammonti f'fissati fuq il-bażi tal-prezz jew tal-kwantità tal-prodotti mixtrija jew imqiegħda fis-suq fis-settur agrikolu. Jenhtieg li lanqas ma jkun japplika għal ghajnuna marbuta ma' obbligu li l-ghajnuna tinqasam ma' produtturi agrikoli primarji. Dawn il-prinċipji japplikaw ukoll ghas-settur tas-sajd u tal-akkwakultura.
- (14) Jenhtieg li dan ir-Regolament ma japplikax għal ghajnuna għall-esportazzjoni jew għal ghajnuna soġġetta għall-użu ta' oġġetti jew servizzi domestiċi bi preferenza fuq dawk importati. B'mod partikolari, jenhtieg li ma japplikax għal ghajnuna li tiffinanzja l-istabbiliment u t-thaddim ta' network tad-distribuzzjoni fi Stati Membri oħrajn jew f'pajjiżi terzi. Il-Qorti tal-Ġustizzja tal-Unjoni Ewropea ddecidiet li r-Regolament tal-Kummissjoni (KE) Nru 1998/2006 ⁽¹¹⁾ "ma jeskludix kull ghajnuna li jista' jkollha impatt fuq l-esportazzjonijiet, iżda biss dik li għandha bħala għan dirett, mill-forma stess li hija tiegħu, li ssostni l-bejgħ fi Stat ieħor" u li "ghajnuna għall-investiment, sakemm din ma tkunx, f'xi forma jew ohra, determinata, fil-prinċipju u fl-ammont tagħha, mill-kwantità tal-prodotti esportati, ma taqax taht l-"ghajnuna lill-attivitajiet relatati mal-esportazzjoni" fis-sens tal-Artikolu 1(1), il-punt (d) tar-Regolament (KE) Nru 1998/2006 u għalhekk ma taqax fil-kamp ta' applikazzjoni ta' din id-dispożizzjoni, anki jekk l-investimenti hekk sostnuti jippermettu l-iżvilupp ta' prodott mahsuba għall-esportazzjoni" ⁽¹²⁾. L-ghajnuna għall-kostijiet tal-partecipazzjoni f'fieri kummerċjali jew għall-kostijiet tal-istudji jew tas-servizzi ta' konsulenza mehtieġa għat-tneidja ta' prodott ġdid jew eżistenti f'suq ġdid fi Stat Membru ieħor jew f'pajjiż terz b'mod ġenerali ma tikkostitwix ghajnuna għall-esportazzjoni.

⁽⁹⁾ Id-Deċiżjoni tal-Kummissjoni 2012/21/UE tal-20 ta' Diċembru 2011 dwar l-applikazzjoni tal-Artikolu 106(2) tat-Trattat dwar il-Funzjonament tal-Unjoni Ewropea għall-ghajnuna mill-Istat taht il-forma ta' kumpens ghas-servizzi pubbliċi mogħti lil ċerti imprizi inkarigati bil-ġestjoni ta' servizzi ta' interess ekonomiku ġenerali (ĠU L 7, 11.1.2012, p. 3).

⁽¹⁰⁾ Is-Sentenza tal-Qorti tal-Ġustizzja tat-12 ta' Diċembru 2002, *Franza vs Il-Kummissjoni*, C-456/00, ECLI:EU:C:2002:753, il-punt 31.

⁽¹¹⁾ Ir-Regolament tal-Kummissjoni (KE) Nru 1998/2006 tal-15 ta' Diċembru 2006 dwar l-applikazzjoni tal-Artikoli 87 u 88 tat-Trattat dwar l-ghajnuna *de minimis* (ĠU L 379, 28.12.2006, p. 5).

⁽¹²⁾ Is-Sentenza tal-Qorti tal-Ġustizzja tat-28 ta' Frar 2018, *ZPT AD v Narodno sabranie na Republika Bulgaria u Oħrajn*, C-518/16, ECLI:EU:C:2018:126, il-punt 55 u 56.

- (15) Jenhtieg li l-perjodu ta' 3 snin li jrid jitqies għall-finijiet ta' dan ir-Regolament jiġi vvalutat fuq bażi kontinwa. Għal kull għotja ġdida ta' għajjuna *de minimis*, jehtieg li jitqies l-ammont totali ta' għajjuna *de minimis* mogħtija fit-3 snin preċedenti.
- (16) Meta impriza tkun attiva f'wieħed mis-setturi esklużi mill-kamp ta' applikazzjoni ta' dan ir-Regolament u tkun attiva wkoll f'setturi oħra jew ikollha attivitajiet oħrajn, jenhtieg li dan ir-Regolament ikun japplika għal daww is-setturi jew l-attivitajiet oħrajn sakemm l-Istat Membru kkonċernat jiggarrantixxi, billi jistrieħ fuq mezz xierqa bħas-separazzjoni tal-attivitajiet jew is-separazzjoni tal-kontijiet, li l-attivitajiet fis-setturi esklużi ma jibbenefikawx mill-għajjuna *de minimis*. Jenhtieg li japplika l-istess prinċipju meta impriza tkun attiva f'setturi li għalihom japplikaw limiti massimi *de minimis* aktar baxxi. Jekk impriza ma tkunx tista' tiżgura li l-attivitajiet fis-setturi li għalihom japplikaw limiti massimi *de minimis* aktar baxxi jibbenefikaw biss minn għajjuna *de minimis* sa daww il-limiti massimi l-aktar baxxi, jenhtieg li l-limitu massimu l-aktar baxx japplika għall-attivitajiet kollha tal-impriza.
- (17) Jenhtieg li jiġu stipulati regoli li jiżguraw li ma jkunx possibbli li jiġu evitati l-intensitajiet massimi tal-għajjuna stabbiliti f'regolamenti rilevanti dwar l-għajjuna mill-Istat jew f'deċiżjonijiet tal-Kummissjoni. Jenhtieg li jiġu stabbiliti wkoll regoli ċari dwar il-kumulazzjoni.
- (18) Dan ir-Regolament ma jeskludix il-possibbiltà li miżura tista' ma titqiesx bħala għajjuna mill-Istat skont it-tifsira tal-Artikolu 107(1) tat-Trattat għal raġunijiet oħra għajr daww stabbiliti f'dan ir-Regolament, bħal pereżempju, meta l-miżura tikkonforma mal-prinċipju tal-operatur f'ekonomija tas-suq jew ma tinvolvi trasferiment ta' riżorsi tal-Istat. B'mod partikolari, il-finanzjament tal-Unjoni ġestit centralment mill-Kummissjoni li mhuwiex direttament jew indirettament taħt il-kontroll tal-Istat Membru ma jikkostitwix għajjuna mill-Istat u jenhtieg li ma jitqiesx meta jiġi ddeterminat jekk il-limitu massimu stipulat f'dan ir-Regolament jinqabizx.
- (19) Dan ir-Regolament ma jinkludix is-sitwazzjonijiet kollha fejn miżura jista' ma jkollha l-ebda effett fuq il-kummerċ bejn l-Istati Membri u ma tistax tohloq distorsjoni jew thedded li tohloq distorsjoni tal-kompetizzjoni. Jista' jkun hemm sitwazzjonijiet fejn benefiċjarju jforni oġġetti jew servizzi lil zona limitata (pereżempju f'reġjun insulari jew reġjun ultraperiferiku) fi Stat Membru u dak il-benefiċjarju huwa improbabbli li jattira klijenti minn Stati Membri oħra, u li ma jistax jiġi previst li l-miżura jkollha aktar minn effett marginali fuq il-kundizzjonijiet ta' investimenti jew stabbiliment transfruntier. Jenhtieg li tali miżuri jiġu vvalutati fuq bażi ta' każ b'każ.
- (20) Jenhtieg li dan ir-Regolament ma jaffettwax l-applikazzjoni tar-Regolament (UE) 2023/2831 għal imprizi li jipprovdu servizzi ta' interess ekonomiku ġenerali. Jenhtieg li l-Istati Membri jibqgħu liberi li jibbażaw jew fuq dan ir-Regolament jew fuq ir-Regolament (UE) 2023/2831 fir-rigward tal-għajjuna mogħtija għall-forniment ta' servizzi ta' interess ekonomiku ġenerali.
- (21) Fis-sentenza tagħha *Altmark* ⁽¹³⁾, il-Qorti tal-Ġustizzja identifikat għadd ta' kundizzjonijiet li jridu jiġu ssodisfati sabiex il-kumpens għall-forniment ta' servizz ta' interess ekonomiku ġenerali ma jkunx jikkostitwixxi għajjuna mill-Istat. Dawn il-kundizzjonijiet jiżguraw li l-kumpens limitat għall-kostijiet netti mgarrba minn imprizi effiċjenti għall-forniment ta' servizz ta' interess ekonomiku ġenerali ma jkunx jikkostitwixxu għajjuna mill-Istat skont it-tifsira tal-Artikolu 107(1) tat-Trattat. Jekk dawn il-kundizzjonijiet ma jiġux rispettati, il-kumpens ikun jikkostitwixxi għajjuna mill-Istat li tista' tiġi ddikjarata kompatibbli abbażi tar-regoli tal-Unjoni applikabbli. Sabiex jiġi evitat li dan ir-Regolament jiġi applikat għaċ-ċirkomvenzjoni tal-kundizzjonijiet identifikati fis-Sentenza *Altmark*, u sabiex tiġi evitata li għajjuna *de minimis* mogħtija skont dan ir-Regolament taffettwa l-kummerċ minhabba l-akkumulazzjoni tagħha ma' kumpens ieħor għall-istess servizz ta' interess ekonomiku ġenerali, jenhtieg li għajjuna *de minimis* skont dan ir-Regolament ma tkunx akkumulata ma' xi kumpens ieħor fir-rigward tal-istess servizz, irrISPettivament minn jekk din tkunx tikkostitwixxi għajjuna mill-Istat skont is-Sentenza *Altmark* jew għajjuna mill-Istat kompatibbli skont id-Deċiżjoni 2012/21/UE jew skont il-Komunikazzjoni tal-Kummissjoni - Qafas tal-Unjoni Ewropea għal għajjuna mill-Istat fil-forma ta' kumpens tas-servizz pubbliku ⁽¹⁴⁾.

⁽¹³⁾ Is-Sentenza tal-Qorti tal-Ġustizzja tal-24 ta' Lulju 2003, *Altmark Trans GmbH u Regierungspräsidium Magdeburg vs Nahverkehrsgesellschaft Altmark GmbH*, u *Oberbundesanwalt beim Bundesverwaltungsgericht*, C-280/00, ECLI:EU:C:2003:415, il-punti minn 88 sa 93.

⁽¹⁴⁾ Il-Komunikazzjoni tal-Kummissjoni — Qafas tal-Unjoni Ewropea għall-għajjuna mill-Istat fil-forma ta' kumpens ta' servizz pubbliku (2011) (ĠU C 8, 11.1.2012, p. 15).

- (22) Għall-finijiet ta' trasparenza, trattament ugwali u monitoraġġ effettiv, dan ir-Regolament jenhtieg li japplika biss għall-ghajjnuna *de minimis* li għaliha huwa possibbli li jiġi kkalkulat l-ekwivalenti preċiż tal-ghotja gross *ex ante* minghajr il-htieġa li titwettaq valutazzjoni tar-riskju ("ghajjnuna *de minimis* trasparenti"). Kalkolu preċiż bhal dan jista', pereżempju, isir għal għotjiet, sussidji fuq ir-rata tal-imghax, eżenzjonijiet mit-taxxa limitati jew strumenti ohrajn li jipprevedu limitu li jassigura li l-limitu massimu rilevanti ma jinqabiżx. Il-previżjoni ta' massimu tfisser li, sakemm l-ammont preċiż tal-ghajjnuna ma jkunx magħruf, l-Istat Membru jrid jassumi li l-ammont huwa ugwali għall-massimu biex jiżgura li diversi miżuri ta' ghajjnuna flimkien ma jaqbiżx il-limitu massimu stabbilit f'dan ir-Regolament u li jiġu applikati r-regoli dwar l-akkumulazzjoni.
- (23) Għall-finijiet ta' trasparenza, trattament ugwali u l-applikazzjoni korretta tal-limitu massimu *de minimis*, jenhtieg li l-Istati Membri kollha japplikaw l-istess metodu ta' kalkolu għall-kalkolu tal-ammont totali ta' ghajjnuna mogħtija. Biex jiġi ffaċilitat il-kalkolu, jenhtieg li l-ammonti tal-ghajjnuniet mogħtija mhux fil-forma ta' għotja fi flus kontanti jkunu kkonvertiti fl-ekwivalenti tagħhom ta' għotja gross. Il-kalkolu tal-ekwivalenti ta' għotja gross għal tipi trasparenti ta' ghajjnuna, għajr għotjiet, jew ta' ghajjnuna pagabbli f'għadd ta' pagamenti, jenhtieg li l-użu tar-rati tal-imghax tas-suq li jkunu qed jintużaw fil-mument li tkun ingħatat dik l-ghajjnuna. Sabiex tiġi ffaċilitata applikazzjoni uniformi, trasparenti u sempliċi tar-regoli dwar l-ghajjnuna mill-Istat, jenhtieg li r-rati tas-suq applikabbli għall-finijiet ta' dan ir-Regolament ikunu r-rati ta' referenza stabbiliti f'konformità mal-Komunikazzjoni tal-Kummissjoni dwar ir-reviżjoni tal-metodu li jistabbilixxi r-rati ta' referenza u ta' skont ⁽¹⁵⁾.
- (24) Jenhtieg li l-ghajjnuna fil-forma ta' self, inkluża l-ghajjnuna għall-finanzjament ta' riskju *de minimis* li tiehu forma ta' self, titqies bħala ghajjnuna *de minimis* trasparenti jekk l-ekwivalenti ta' għotja gross ikun gie kkalkulat fuq il-bażi tar-rati tal-imghax tas-suq prevalenti fil-mument li tkun ingħatat l-ghajjnuna. Sabiex jiġi ssimplifikat it-trattament ta' self żgħir għal durata qasira, huwa meħtieġ li tiġi stabbilita regola ċara li tkun faċli biex tiġi applikata u li tqis kemm l-ammont tas-self kif ukoll id-durata tiegħu. Self li huwa garantit b'kollateral li jkopri mill-inqas 50 % tas-self u li ma jaqbiżx EUR 3 750 000 u durata ta' 5 snin jew EUR 1 875 000 u durata ta' 10 snin jista' jitqies li għandu ekwivalenti ta' għotja gross li ma taqbiżx il-limitu massimu *de minimis*. Dan huwa bbażat fuq l-esperjenza tal-Kummissjoni u minhabba l-inflazzjoni li seħhet mid-dhul fis-seħh tar-Regolament (UE) Nru 360/2012 u l-iżvilupp stmat tal-inflazzjoni matul il-perjodu ta' applikazzjoni ta' dan ir-Regolament. Minhabba d-diffikultajiet fid-determinazzjoni tal-ekwivalenti ta' għotja gross ta' ghajjnuna mogħtija lil impriżi li jistgħu ma jkunux jistgħu jhallsu lura s-self (pereżempju, peress li impriża tkun soġġetta għal proċeduri kollettivi ta' insolvenza jew peress li din tissodisfa kriterji skont il-liġi nazzjonali tagħha li titqiegħed fi proċeduri kollettivi ta' insolvenza b'talba tal-kredituri tagħha) jenhtieg li din ir-regola ma tapplikax għal tali impriżi.
- (25) Jenhtieg li l-ghajjnuna inkluża f'inejzzjonijiet ta' kapital ma titqiesx bħala ghajjnuna *de minimis* trasparenti, hlief jekk l-ammont totali tal-inejzzjoni pubblika ma jaqbiżx il-limitu massimu *de minimis*. Jenhtieg li l-ghajjnuna li tikkonsisti f'miżuri ta' finanzjament tar-riskju li jiehdu l-forma ta' investimenti ta' ekwità jew kwazi ekwità, kif imsemmi fil-linji gwida dwar il-finanzjament tar-riskju ⁽¹⁶⁾, ma titqiesx bħala ghajjnuna *de minimis* trasparenti hlief meta l-miżura kkonċernata ttiprovdi kapital li ma jaqbiżx il-limitu massimu *de minimis*.
- (26) Jenhtieg li l-ghajjnuna li tikkonsisti f'garanziji, inkluża l-ghajjnuna ta' finanzjament ta' riskju *de minimis* li tiehu l-forma ta' garanziji, titqies bħala trasparenti jekk l-ekwivalenti ta' għotja gross ikun gie kkalkulat fuq il-bażi ta' safe-harbour premiums stabbiliti f'avviż tal-Kummissjoni għat-tip ta' impriża kkonċernata ⁽¹⁷⁾. Jenhtieg li dan ir-Regolament jistabbilixxi regoli ċari li jqisu kemm l-ammont tas-self sottostanti kif ukoll id-durata tal-garanzija. L-istabbiliment ta' regoli ċari mistenni li jgħin biex jissimplifika t-trattament ta' garanziji ta' durata qasira li jiżguraw sa 80 % ta' self relattivament żgħir, fejn it-telf jiġi sostnut proporzjonalment u bl-istess mod mis-sellief u mill-garanti, u l-irkupri netti ġġenerati mill-irkupru tas-self mit-titoli mogħtija mill-mutwatarju jnaqqsu proporzjonalment it-telf imġarrab mis-sellief u mill-garanti. Jenhtieg li dawn ir-regoli ma jkunux japplikaw għal garanziji fuq tranżazzjonijiet

⁽¹⁵⁾ Il-Komunikazzjoni tal-Kummissjoni dwar ir-reviżjoni tal-metodu li jistabbilixxi r-rati ta' referenza u ta' skont (ĠU C 14, 19.1.2008, p. 6).

⁽¹⁶⁾ Il-Komunikazzjoni tal-Kummissjoni — Linji Gwida dwar l-ghajjnuna mill-Istat biex tippromwovi investimenti ta' finanzjament ta' riskju (ĠU C 508, 16.12.2021, p. 1.).

⁽¹⁷⁾ Pereżempju, l-Avviz tal-Kummissjoni dwar l-applikazzjoni tal-Artikoli 87 u 88 tat-Trattat KE għall-ghajjnuna mill-Istat fil-forma ta' garanziji (ĠU C 155, 20.6.2008, p. 10).

sottostanti li ma jkunux self, bhal garanziji fuq tranżazzjonijiet ta' ekwità. Abbażi tal-esperjenza tal-Kummissjoni u minhabba l-inflazzjoni li sehhet mid-dhul fis-sehh tar-Regolament (UE) Nru 360/2012 u l-iżvilupp smat tal-inflazzjoni matul il-perjodu ta' validità ta' dan ir-Regolament, il-garanzija jenhtieg li titqies li għandha ekwivalenti ta' għotja gross li ma taqbiżx il-limitu massimu *de minimis* fejn (i) il-garanzija ma taqbiżx it-80 % tas-self sottostanti; (ii) l-ammont garantit ma jaqbiżx il-EUR 5 625 000; u (iii) id-durata tal-garanzija ma taqbiżx il-5 snin. L-istess japplika meta (i) il-garanzija ma taqbiżx it-80 % tas-self sottostanti; (ii) l-ammont garantit ma jaqbiżx iż-EUR 2 813 036; u (iii) id-durata tal-garanzija ma taqbiżx l-10 snin.

- (27) Barra minn hekk, l-Istati Membri jistgħu jużaw metodoloġija biex jiġi kkalkulat l-ekwivalenti ta' għotja gross tal-garanziji, li tkun għet notifikata lill-Kummissjoni skont Regolament iehor tal-Kummissjoni fil-qasam tal-ghajnuna mill-Istat applikabbli f'dak iż-żmien u li tkun għet aċċettata mill-Kummissjoni bħala konformi mal-Avviz ta' Garanzija ⁽¹⁸⁾, jew kull avviz suċċessiv. L-Istati Membri jistgħu jagħmlu dan biss jekk il-metodoloġija aċċettata tiffoka b'mod espliċitu fuq it-tip ta' garanzija u t-tip ta' tranżazzjoni sottostanti inkwistjoni bħala parti mill-applikazzjoni ta' dan ir-Regolament.
- (28) Wara li ssir notifika minn Stat Membru, jenhtieg li l-Kummissjoni teżamina jekk miżura li ma tikkonsistix f'għotja, self, garanzija, injezzjoni ta' kapital, miżura ta' finanzjament ta' riskju li tiegħu l-forma ta' investiment ta' ekwità jew kwazi ekwità, eżenzjonijiet limitati mit-taxxa jew strumenti oħra li jipprevedu limitu, twassalx għal ekwivalenti ta' għotja gross li ma taqbiżx il-limitu massimu *de minimis* u tistax għalhekk tidhol fil-kamp ta' applikazzjoni ta' dan ir-Regolament.
- (29) Il-Kummissjoni għandha d-dmir li tiżgura li r-regoli dwar l-ghajnuna mill-Istat jiġu rrispettati u li jkunu f'konformità mal-prinċipju ta' kooperazzjoni leali stabbilit fl-Artikolu 4(3) tat-Trattat dwar l-Unjoni Ewropea. Jenhtieg li l-Istati Membri jiffacilitaw it-tweġiq ta' dan il-kompitu billi jkollhom fis-sehh l-ghodod mehtieġa biex jiżguraw li l-ammont totali ta' ghajnuna *de minimis* mogħtija lil impriża waħda għall-forniment ta' servizzi ta' interess ekonomiku generali skont ir-regola *de minimis* ma jaqbiżx il-limitu massimu generali permissibbli. Jenhtieg li l-Istati Membri jimmonitorjaw l-ghajnuna mogħtija biex jiżguraw li l-limitu massimu stipulat f'dan ir-Regolament ma jinqabiżx u li jkun hemm konformità mar-regoli tal-akkumulazzjoni. Sabiex jikkonformaw ma' dan l-obbligu, jenhtieg li l-Istati Membri jipprovdu informazzjoni kompluta dwar l-ghajnuna *de minimis* mogħtija f'reġistru ċentrali fil-livell tal-Unjoni jew dak nazzjonali, mhux aktar tard mill-1 ta' Jannar 2026, u jivverifikaw li kull għotja ġdida ta' ghajnuna ma taqbiżx il-limitu massimu stipulat f'dan ir-Regolament. Ir-registru ċentrali se jgħin biex jonqos il-piż amministrattiv fuq l-impriži. L-impriži ma jibqgħux mehtieġa, skont dan ir-Regolament, li jzommu kont ta' kwalunkwe ghajnuna *de minimis* oħra riċevuta, u jiddikjarawha, ladarba r-registru ċentrali jkun fih *data* għal perjodu ta' 3 snin. Għall-finijiet ta' dan ir-Regolament, il-kontroll tal-konformità mal-limitu massimu stabbilit f'dan ir-Regolament għandu, fil-prinċipju, ikun ibbażat fuq l-informazzjoni inkluża fir-registru ċentrali.
- (30) Kull Stat Membru jista' jistabbilixxi registru ċentrali nazzjonali. Ir-registri ċentrali nazzjonali eżistenti li jissodisfaw ir-rekwiżiti stabbiliti f'dan ir-Regolament jistgħu jibqgħu jintużaw. Il-Kummissjoni se tistabbilixxi registru ċentrali fil-livell tal-Unjoni, li jista' jintuża mill-Istati Membri mill-1 ta' Jannar 2026.
- (31) Meta jitqies li l-piż amministrattiv u l-ostakli regolatorji jikkostitwixxu problema għall-maġġoranza tal-SMEs u li l-Kummissjoni timmira li tnaqqas b'25 % il-piż li jirriżulta mir-rekwiżiti ta' rapportar ⁽¹⁹⁾, jenhtieg li kwalunkwe registru ċentrali jiġi stabbilit b'tali mod li jitnaqqas il-piż amministrattiv. Prattiki amministrattivi tajbin, bħal daww stabbiliti fir-Regolament dwar il-Gateway Digitali Unika ⁽²⁰⁾, jistgħu jintużaw bħala referenza għall-istabbiliment u t-tħaddim tar-registru ċentrali fil-livell tal-Unjoni u tar-registri ċentrali nazzjonali.

⁽¹⁸⁾ L-Avviz tal-Kummissjoni dwar l-applikazzjoni tal-Artikoli 87 u 88 tat-Trattat tal-KE għall-ghajnuna mill-Istat fil-forma ta' garanziji (ĠU C 155, 20.6.2008, p. 10).

⁽¹⁹⁾ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni - Pakkett ta' Ghajnuna għall-SMEs (COM(2023) 535 final).

⁽²⁰⁾ Ir-Regolament (UE) 2018/1724 tal-Parlament Ewropew u tal-Kunsill tat-2 ta' Ottubru 2018 li jistabbilixxi gateway digitali unika li tipprovdi aċċess għal informazzjoni, għal proċeduri u għas-servizzi ta' assistenza u ta' soluzzjoni tal-problemi u li jemenda r-Regolament (UE) Nru 1024/2012 (ĠU L 295, 21.11.2018, p. 1).

- (32) Ir-regoli dwar it-trasparenza għandhom l-għan li jiżguraw konformità aħjar, responsabbiltà akbar, evalwazzjoni bejn il-pari u fl-aħhar mill-aħhar infiq pubbliku aktar effikaċi. Il-pubblikazzjoni, f'registru ċentrali, tal-isem tal-benefiċjarju tal-ghajnuna sservi l-interess legittimu ta' trasparenza biex il-pubbliku jingħata informazzjoni dwar l-użu tal-fondi tal-Istati Membri. Ma tinterferix bla bżonn mad-dritt tal-benefiċjarji għall-protezzjoni tad-*data* personali tagħhom sakemm il-pubblikazzjoni fir-registru ċentrali tad-*data* personali tikkonforma mar-regoli tal-Unjoni dwar il-protezzjoni tad-*data* ⁽²¹⁾. L-Istati Membri jenhtieg li jkollhom l-għażla li jippsewdonimizzaw entrati speċifiċi meta jkun meħtieġ biex jikkonformaw mar-regoli tal-Unjoni dwar il-protezzjoni tad-*data*.
- (33) Dan ir-Regolament jenhtieg li jistabbilixxi sett ta' kundizzjonijiet li skonthom kwalunkwe miżura fil-kamp ta' applikazzjoni ta' dan ir-Regolament tista' titqies li ma għandha l-ebda effett fuq il-kummerċ bejn l-Istati Membri u li ma tohloqx distorsjoni jew thedded li tohloq distorsjoni tal-kompetizzjoni. Għal din ir-raġuni, jenhtieg li dan ir-Regolament japplika wkoll għall-ghajnuna mogħtija qabel id-dhul fis-seħh tiegħu jekk il-kundizzjonijiet kollha stabbiliti fih jiġu ssodisfati. Bl-istess mod, jenhtieg li l-appoġġ li kien konformi mal-kriterji tar-Regolament (UE) Nru 360/2012 mogħti bejn id-29 ta' April 2012 u l-31 ta' Diċembru 2023 jitqies bħala eżentat min-notifika skont l-Artikolu 108(3) tat-Trattat.
- (34) Wara li tiġi kkunsidrata l-frekwenza li biha huwa ġeneralment meħtieġ li tiġi riveduta l-politika dwar l-ghajnuna mill-Istat, jenhtieg li l-perjodu ta' applikazzjoni ta' dan ir-Regolament ikun limitat. Dan ir-Regolament jissostitwixxi r-Regolament (UE) Nru 360/2012 hekk kif jiskadi.
- (35) Jekk il-perjodu tal-applikazzjoni ta' dan ir-Regolament jiskadi mingħajr ma jkun ġie estiż, jenhtieg li l-Istati Membri jkollhom perjodu ta' aġġustament ta' 6 xhur għall-ghajnuna *de minimis* koperta minn dan ir-Regolament.

ADOTTAT DAN IR-REGOLAMENT:

Artikolu 1

Kamp ta' Applikazzjoni

1. Dan ir-Regolament japplika għal ghajnuna mogħtija lill-imprizi li jipprovdu servizz ta' interess ekonomiku ġenerali fis-setturi kollha, hlief għal:
 - (a) ghajnuna mogħtija lill-imprizi attivi fil-produzzjoni primarja tal-prodotti tas-sajd u tal-akkwakultura;
 - (b) ghajnuna mogħtija lil imprizi attivi għall-ipproċessar u l-kummerċjalizzazzjoni tal-prodotti tas-sajd u tal-akkwakultura, fejn l-ammont tal-ghajnuna huwa ffixsat abbażi tal-prezz jew tal-kwantità tal-prodotti mixtrija jew imqiegħda fis-suq;
 - (c) ghajnuna mogħtija lil imprizi attivi fil-produzzjoni primarja ta' prodotti agrikoli;
 - (d) ghajnuna mogħtija lil imprizi attivi fl-ipproċessar u l-kummerċjalizzazzjoni ta' prodotti agrikoli, fil-każijiet li ġejjin:
 - (i) meta l-ammont tal-ghajnuna huwa ffixsat abbażi tal-prezz jew il-kwantità ta' dawn il-prodotti mixtrija minn produtturi primarji jew imqiegħda fis-suq mill-imprizi kkonċernati;
 - (ii) meta l-ghajnuna tkun bil-kundizzjoni li parti minnha jew kollha kemm hi tingħata lill-produtturi primarji;
 - (e) ghajnuna mogħtija għal attivitajiet relatati mal-esportazzjoni lejn pajjiżi terzi jew lejn Stati Membri, jiġifieri ghajnuna assoċjata direttament ma' kwantitajiet esportati, mat-twaqqif u l-operat ta' network ta' distribuzzjoni, jew ma' nefqa oħra kurrenti assoċjata mal-attività tal-esportazzjoni;
 - (f) ghajnuna kontingenti fuq l-użu ta' oġġetti u servizzi domestiċi bi preferenza fuq oġġetti u servizzi importati.

⁽²¹⁾ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jhassar id-Direttiva 95/46/KE (Regolament Ġenerali dwar il-Protezzjoni tad-*Data*) (ĠU L 119, 4.5.2016, p. 1); Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, ufficċji u aġenziji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

2. Meta impriza tkun attiva f'wiehed mis-setturi msemmija fil-paragrafu 1, il-punti (a), (b), (c) jew (d), u tkun attiva anki f'settur wiehed jew iktar li jaqgħu fil-kamp ta' applikazzjoni ta' dan ir-Regolament jew ikollha attivitajiet oħrajn li jaqgħu fil-kamp ta' applikazzjoni ta' dan ir-Regolament, dan ir-Regolament għandu japplika għal għajnuna mogħtija fir-rigward ta' daww is-setturi jew attivitajiet, bil-kundizzjoni li l-Istati Membri kkonċernati jiżguraw, billi jistrieħu fuq mezzi xierqa bħalma huma s-separazzjoni tal-attivitajiet jew is-separazzjoni tal-kontijiet, li l-attivitajiet fis-setturi esklużi mill-kamp ta' applikazzjoni ta' dan ir-Regolament ma jibbenefikawx mill-għajnuna *de minimis* mogħtija f'konformità ma' dan ir-Regolament.

Artikolu 2

Definizzjonijiet

1. Għall-finijiet ta' dan ir-Regolament, għandhom japplikaw id-definizzjonijiet li ġejjin:
 - (a) “prodotti agrikoli” tfisser il-prodotti elenkati fl-Anness I tat-Trattat, bl-eċċezzjoni tal-prodotti tas-sajd u tal-akkwakultura li jaqgħu fil-kamp ta' applikazzjoni tar-Regolament (UE) Nru 1379/2013 tal-Parlament Ewropew u tal-Kunsill ⁽²²⁾;
 - (b) “produzzjoni agrikola primarja” tfisser il-produzzjoni ta' prodotti tal-ħamrija u tat-trobbija tal-bhejjem, li huma elenkati fl-Anness I tat-Trattat, mingħajr it-tweġġ ta' ebda operazzjoni ulterjuri li tbiddel in-natura ta' dawn il-prodotti;
 - (c) “proċessar ta' prodotti agrikoli” tfisser kull operazzjoni fuq prodott agrikolu li tirriżulta fi prodott li huwa wkoll prodott agrikolu, minbarra attivitajiet li jsiru fl-ażjenda agrikola meħtieġa għat-thejġja ta' prodott minn annimal jew prodott mill-pjanti għall-ewwel bejgħ;
 - (d) “kummerċjalizzazzjoni ta' prodotti agrikoli” tfisser iż-żamma jew il-wiri ta' prodott agrikolu bl-iskop ta' bejgħ, l-offerta għal bejgħ, il-kunsinna jew kwalunkwe mod ieħor ta' tqegħid fis-suq, minbarra l-ewwel bejgħ minn produttur primarju lil rivenditori jew proċessuri u kwalunkwe attività li thejġi prodott għal dan l-ewwel bejgħ; bejgħ minn produttur primarju lil konsumaturi finali għandu jittqies bħala kummerċjalizzazzjoni ta' prodotti agrikoli jekk isehh f'binj separat maħsub għal dak l-iskop;
 - (e) “prodotti tas-sajd u tal-akkwakultura” tfisser il-prodotti definiti fl-Artikolu 5, il-punti (a) u (b) tar-Regolament (UE) Nru 1379/2013;
 - (f) “produzzjoni primarja ta' prodotti tas-sajd u tal-akkwakultura” tfisser l-operazzjonijiet kollha relatati mas-sajd, it-trobbija jew il-kultivazzjoni ta' organiżmi akkwatiċi, kif ukoll attivitajiet f'ażjenda agrikola jew abbord meħtieġa għall-preparazzjoni tal-ewwel bejgħ ta' prodott tal-annimali jew ta' pjanta, inkluż it-tqattigħ, l-iffilittjar jew l-iffriżar, u l-ewwel bejgħ lil rivenditori jew lil proċessuri;
 - (g) “proċessar u kummerċjalizzazzjoni ta' prodotti tas-sajd u tal-akkwakultura” tfisser l-operazzjonijiet kollha, inkluż l-immanigġjar, it-trattament u t-trasformazzjoni, imwettqin wara l-ħin li fih jinżel l-art il-prodott – jew li jinħasad, fil-każ tal-akkwakultura – li jirriżultaw fi prodott ipproċessat, kif ukoll id-distribuzzjoni tiegħu;
 - (h) “entità mingħajr skop ta' qligħ” tfisser entità irrispettivament mill-istatus legali tagħha (organizzata skont il-liġi pubblika jew privata) jew mill-mod ta' finanzjament tagħha, li l-ghan primarju tagħha huwa li ttwettaq kompiti soċjali, li tinvesti mill-ġdid kwalunkwe profitt miksub u li b'mod predominanti tinvolvi ruhha f'attivitajiet mhux kummerċjali. Meta tali entità ttwettaq ukoll attivitajiet kummerċjali, hija trid tiżgura separazzjoni tal-kontabilità għall-finanzjament, il-kostijiet u d-dħul ta' daww l-attivitajiet kummerċjali mill-attivitajiet mhux kummerċjali.
2. “Impriza waħda” tfisser, għall-iskopijiet ta' dan ir-Regolament, l-intrapriża kollha li jkollhom bejniethom mill-inqas waħda mir-relazzjonijiet li ġejjin:
 - (a) intrapriża waħda li jkollha l-maġġoranza tad-drittijiet tal-vot tal-ażżjonisti jew tal-membri f'intrapriża oħra;
 - (b) intrapriża waħda li jkollha d-dritt li tahtar jew li tneħhi l-maġġoranza tal-membri tal-korp amministrattiv, manigġerjali jew supervizorju ta' intrapriża oħra;
 - (c) intrapriża waħda li jkollha d-dritt teżerċita influwenza dominanti fuq intrapriża oħra skont kuntratt li tkun dahlet fih flimkien ma' dik l-intrapriża jew skont dispożizzjoni fil-memorandum jew statut ta' assoċjazzjoni tagħha;

⁽²²⁾ Ir-Regolament (UE) Nru 1379/2013 tal-Parlament Ewropew u tal-Kunsill tal-11 ta' Diċembru 2013 dwar l-organizzazzjoni komuni tas-swieq fil-prodotti tas-sajd u tal-akkwakultura, li jemenda r-Regolamenti tal-Kunsill (KE) Nru 1184/2006 u (KE) Nru 1224/2009 u li jħassar ir-Regolament tal-Kunsill (KE) Nru 104/2000 (ĠU L 354, 28.12.2013, p. 1), u r-Regolament (UE) 2023/2831.

- (d) intrapriża waħda, li tkun azzjonista f'intrapriża oħra jew membru tagħha, tikkontrolla waħedha, skont ftehim ma' azzjonisti oħra f'dik l-intrapriża jew il-membri tagħha, il-maġġoranza tad-drittijiet tal-voti tal-azzjonisti jew tal-membri f'dik l-intrapriża.

Intrapriži li jkollhom waħda mir-relazzjonijiet imsemmija fil-punti minn (a) sa (d) permezz ta' intrapriża waħda jew aktar, għandhom ukoll jitqiesu bħala impriża waħda. Madankollu, intrapriži li jwettqu servizzi ta' interess ekonomiku ġenerali li ma għandhom l-ebda relazzjoni ma' xulxin, hlief għall-fatt li kull waħda minnhom għandha rabta diretta mal-istess korp jew korpi pubbliċi, jew mal-istess entità jew entitajiet minghajr skop ta' qligħ, ma għandhomx jiġu ttrattati bħala impriża waħda għall-finijiet ta' dan ir-Regolament.

Artikolu 3

Għajjnuna *de minimis*

1. Miżuri ta' għajjnuna mogħtija lil impriži b'rabta mal-forniment ta' servizz ta' interess ekonomiku ġenerali għandhom jitqiesu li ma jissodisfawx il-kriterji kollha tal-Artikolu 107(1) tat-Trattat u għaldaqstant ma għandhomx ikunu soġġetti mir-reqwizit ta' notifika tal-Artikolu 108(3) tat-Trattat jekk jissodisfaw il-kundizzjonijiet stipulati f'dan ir-Regolament.
2. L-ammont totali ta' għajjnuna *de minimis* mogħtija minn Stat Membru wieħed lil impriża waħda li tipprovdi servizzi ta' interess ekonomiku ġenerali ma għandux jaqbeż is-EUR 750 000 matul kwalunkwe perjodu ta' 3 snin.
3. L-għajjnuna *de minimis* għandha titqies li tkun ingħatat fil-mument li d-dritt legali biex tingħata l-għajjnuna jkun konċess lill-impriża skont is-sistema legali nazzjonali applikabbli irrispettivament mid-data tal-pagament tal-għajjnuna *de minimis* lill-impriża.
4. Il-limitu massimu stabbilit fil-paragrafu 2 għandi japplika irrispettivament mit-tip ta' għajjnuna *de minimis* jew l-oġġettiv mixtieq minnha u irrispettivament minn jekk l-għajjnuna mogħtija mill-Istat Membru hijiex finanzjata totalment jew parzjalment minn riżorsi li joriġinaw mill-Unjoni.
5. Għall-iskopijiet tal-limitu stipulat fil-paragrafu 2, l-għajjnuna għandha tkun espressa bħala għotja ta' flus. Iċ-ċifri kollha użati għandhom ikunu f'ammonti gross, jiġifieri qabel kwalunkwe tnaqqis ta' taxxa jew ta' imposta oħra. Meta għajjnuna tingħata f'forma oħra differenti minn għotja, l-ammont ta' għajjnuna għandu jkun l-ekwivalenti tal-għotja gross tal-għajjnuna.
6. Għajjnuna pagabbli f'għadd ta' pagamenti parzjali għandha tiġi skontata għall-valur tagħha fil-mument li tingħata. Ir-rata tal-interessi li tintuża għal skopijiet ta' skont għandha tkun ir-rata ta' skont applikabbli fil-mument tal-għotja.
7. Meta l-limitu massimu stabbilit fil-paragrafu 2 jinqabeż permezz tal-għotja ta' għajjnuna ġdida *de minimis* għal servizzi ta' interess ekonomiku ġenerali, dik l-għajjnuna ġdida ma għandhiex tibnefika minn dan ir-Regolament.
8. Fil-każ ta' fużjonijiet jew akkwizizzjonijiet, għandha titqies l-għajjnuna *de minimis* kollha preċedenti mogħtija lil xi waħda mill-impriži involuti fil-fużjoni meta jiġi ddeterminat jekk xi għajjnuna *de minimis* ġdida lill-impriża l-ġdida jew lill-impriża akkwirenti taqbiż il-limitu massimu stipulat fil-paragrafu 2. Għajjnuna *de minimis* li tkun ingħatat legalment qabel il-fużjoni jew l-akkwizizzjoni għandha tibqa' legali.
9. Jekk impriża waħda tinqasam f'zewġ impriži separati jew aktar, l-għajjnuna *de minimis* mogħtija qabel id-diviżjoni għandha tkun allokata lill-impriża li tkun ibbenefikat minnha, li fil-prinċipju hija l-impriża li tiegħi l-attivitajiet li għalihom intużat l-għajjnuna *de minimis*. Jekk tali allokazzjoni ma tkunx possibbli, l-għajjnuna *de minimis* għandha tiġi allokata proporzjonalment fuq il-bażi tal-valur skont il-valur kontabilistiku tal-kapital ta' ekwi-tà tal-impriži l-ġodda fid-data effettiva tad-diviżjoni.

Artikolu 4

Kalkolu tal-ekwivalenti ta' għotja gross

1. Dan ir-Regolament għandu japplika biss għall-għajjnuna li għaliha huwa possibbli li jiġi kkalkulat b'mod preċiż l-ekwivalenti ta' għotja gross tal-għajjnuna *ex ante* minghajr il-htieġa ta' valutazzjoni tar-riskju ("għajjnuna *de minimis* trasparenti").

2. Ghajjnuna li tikkonsisti f'għotjiet jew sussidji fuq ir-rata tal-interessi għandha titqies bħala ghajjnuna *de minimis* trasparenti.
3. Ghajjnuna li tikkonsisti f'self għandha titqies bħala ghajjnuna *de minimis* trasparenti jekk:
 - (a) il-benefiċjarju la jkun soġġett għal proċeduri kollettivi ta' stralċ u lanqas ma jkun jissodisfa l-kriterji skont il-liġi nazzjonali tiegħu biex jinbdew proċeduri kollettivi ta' stralċ kontrih fuq talba tal-kredituri tiegħu. Għal imprints kbar, il-benefiċjarju għandu jkun f'sitwazzjoni komparabbli ma' klassifikazzjoni ta' kreditu ta' mill-inqas "B-"; u jew
 - (b) is-self ikun garantit b'kollateral li jkopri mill-inqas 50 % tas-self u s-self ikun jammonta jew għal EUR 3 750 000 fuq perjodu ta' 5 snin jew inkella għal EUR 1 875 000 fuq perjodu ta' 10 snin; jekk l-ammont tas-self ikun inqas minn dawn l-ammonti jew jingħata għal tul ta' żmien inqas minn 5 snin jew 10 snin rispettivament, l-ekwivalenti ta' għotja gross ta' dak is-self għandu jiġi kkalkulat bħala proporzjon ekwivalenti għal-limitu massimu stabbilit fl-Artikolu 3(2) ta' dan ir-Regolament; inkella
 - (c) l-ekwivalenti ta' għotja gross ikun ġie kkalkulat fuq il-bażi tar-rata ta' referenza applikabbli fil-mument tal-għotja.
4. L-ghajjnuna li tikkonsisti f'investizzjonijiet ta' kapital għandha titqies biss bħala ghajjnuna *de minimis* trasparenti jekk l-ammont totali ta' investizzjoni mill-fondi pubbliċi ma jaqbiżx il-limitu massimu stabbilit fl-Artikolu 3(2).
5. L-ghajjnuna li tikkonsisti f'miżuri ta' finanzjament tar-riskju li tiegħu l-forma ta' investimenti f'ekwità jew kwazi ekwità, għandha titqies li tkun ghajjnuna *de minimis* trasparenti biss jekk il-kapital ipprovdut għal imprints wahda ma jaqbiżx il-limitu massimu stipulat fl-Artikolu 3(2).
6. L-ghajjnuna li tikkonsisti f'garanziji għandha titqies bħala ghajjnuna *de minimis* trasparenti jekk:
 - (a) il-benefiċjarju la jkun soġġett għal proċeduri kollettivi ta' stralċ u lanqas ma jkun jissodisfa l-kriterji skont il-liġi nazzjonali tiegħu biex jinbdew proċeduri kollettivi ta' stralċ kontrih fuq talba tal-kredituri tiegħu. Għal imprints kbar, il-benefiċjarju għandu jkun f'sitwazzjoni komparabbli ma' klassifikazzjoni ta' kreditu ta' mill-inqas "B-"; u jew
 - (b) il-garanzija ma taqbiżx it-80 % tas-self sottostanti f'kull mument, it-telf jiġġarrab proporzjonalment u bl-istess mod mis-sellief u l-garanti, l-irkupri netti ġġenerati mill-irkupru tas-self mit-titoli mogħtija mill-mutwatarju jnaqqsu b'mod proporzjonali t-telf imġarrab mis-sellief u mill-garanti, u jew l-ammont garantit ikun ta' EUR 5 625 000 u d-durata tal-garanzija tkun ta' 5 snin inkella l-ammont garantit ikun ta' EUR 2 813 036 u d-durata tal-garanzija tkun ta' 10 snin; jekk l-ammont iggarantit ikun inqas minn dawn l-ammonti jew il-garanzija tkun għal tul ta' żmien inqas minn 5 snin jew 10 snin rispettivament, l-ekwivalenti ta' għotja gross ta' dik il-garanzija għandu jiġi kkalkulat bħala proporzjon ekwivalenti għal-limitu massimu stabbilit fl-Artikolu 3(2); jew
 - (c) l-ekwivalenti ta' għotja gross ikun ġie kkalkulat abbażi ta' safe-harbour premiums stabbiliti f'avviż tal-Kummissjoni; inkella
 - (d) qabel l-implimentazzjoni,
 - (i) il-metodoloġija użata biex jiġi kkalkulat l-ekwivalenti ta' għotja gross tal-garanzija tkun ġiet notifikata lill-Kummissjoni skont Regolament ieħor tal-Kummissjoni fil-qasam tal-ghajjnuna mill-Istat applikabbli f'dak iż-żmien u aċċettata mill-Kummissjoni bħala konformi mal-Avviz ta' Garanzija, jew kull avviż suċċessiv; u
 - (ii) dik il-metodoloġija tindirizza b'mod esplicitu t-tip ta' garanzija u t-tip ta' tranżazzjoni sottostanti ttrattati fil-kuntest tal-applikazzjoni ta' dan ir-Regolament.
7. L-ghajjnuna li tikkonsisti fi strumenti ohra għandha titqies bħala ghajjnuna *de minimis* trasparenti jekk l-istrument jipprevedi massimu li jiġgarantixxi li l-limitu massimu stabbilit fl-Artikolu 3(2) ta' dan ir-Regolament ma jinqabiżx.

Artikolu 5

Akkumulazzjoni

1. L-ghajjnuna *de minimis* mogħtija f'konformità ma' dan ir-Regolament tista' tiġi akkumulata ma' ghajjnuna *de minimis* mogħtija f'konformità ma' Regolamenti *de minimis* oħra ⁽²³⁾.
2. Ghajjnuna *de minimis* skont dan ir-Regolament ma għandha tiġi akkumulata mal-ebda kumpens fir-rigward tal-istess servizz ta' interess ekonomiku ġenerali, irrispettivament minn jekk din tikkostitwix ghajjnuna mill-Istat jew le.
3. L-ghajjnuna *de minimis* mogħtija f'konformità ma' dan ir-Regolament ma għandhiex tiġi akkumulata mal-ghajjnuna mill-Istat fir-rigward tal-istess kostijiet eligibbli jew mal-ghajjnuna mill-Istat għall-istess miżura ta' finanzjament tar-riskju, jekk tali akkumulazzjoni teċċedi l-ogħla intensità ta' ghajjnuna jew ammont ta' ghajjnuna rilevanti stipulati fiċ-ċirkostanzi speċifiċi ta' kull każ permezz ta' regolament għal eżenzjoni ġenerali ta' kategorija jew deċiżjoni adottata mill-Kummissjoni. L-ghajjnuna *de minimis* li ma tingħatax għal kostijiet eligibbli speċifiċi jew li ma tistax tiġi attribwita għalihom tista' tiġi akkumulata ma' ghajjnuna oħra mill-Istat mogħtija skont regolament ta' eżenzjoni ta' kategorija jew deċiżjoni adottata mill-Kummissjoni.

Artikolu 6

Monitoraġġ u rapportar

1. L-Istati Membri għandhom jiżguraw li, mill-1 ta' Jannar 2026, l-informazzjoni dwar l-ghajjnuna *de minimis* mogħtija għal servizzi ta' interess ekonomiku ġenerali tkun disponibbli f'registru ċentrali flivell nazzjonali jew tal-Unjoni. L-informazzjoni fir-registru ċentrali għandu jkollha l-identifikazzjoni tal-benefiċjarju, l-ammont tal-ghajjnuna, id-data tal-ghotja, l-awtorità tal-ghoti, l-istrument tal-ghajjnuna u s-settur involut abbażi tal-klassifikazzjoni statistika tal-attivitàjiet ekonomiċi fl-Unjoni ("il-klassifikazzjoni NACE"). Ir-registru ċentrali għandu jiġi stabbilit b'tali mod li jippermetti aċċess pubbliku faċli għall-informazzjoni filwaqt li jiżgura l-konformità mar-regoli tal-Unjoni dwar il-protezzjoni tad-data, inkluż permezz tal-psewdonimizzazzjoni ta' entrati speċifiċi meta jkun meħtieġ.
2. L-Istati Membri għandhom jirreġistraw l-informazzjoni elenkata fil-paragrafu 1 fir-registru ċentrali dwar l-ghajjnuna *de minimis* mogħtija minn kwalunkwe awtorità fl-Istat Membru kkonċernat fi żmien 20 jum tax-xogħol wara l-ghoti tal-ghajjnuna. L-Istati Membri għandhom jiehdu l-miżuri xierqa biex jiżguraw l-eżattezza tad-data li tinsab fir-registru ċentrali.
3. L-Istati Membri għandhom iżommu rekords tal-informazzjoni rreġistrata dwar l-ghajjnuna *de minimis* għal 10 snin mid-data li fiha tkun ingħatat l-ghajjnuna.
4. Stat Membru għandu jagħti ghajjnuna *de minimis* ġdida skont dan ir-Regolament biss wara li jkun ivverifika li l-ghajjnuna *de minimis* il-ġdida mhux se tgholli l-ammont totali ta' ghajjnuna *de minimis* mogħtija lill-imprezza kkonċernata għal livell oghla mil-limitu massimu stabbilit fl-Artikolu 3(2) ta' dan ir-Regolament u li l-kundizzjonijiet kollha stabbiliti f'dan ir-Regolament huma ssodisfati.
5. L-Istati Membri li jużaw registru ċentrali fil-livell nazzjonali għandhom jippreżentaw lill-Kummissjoni sat-30 ta' Ġunju ta' kull sena data aggregata dwar l-ghajjnuna *de minimis* mogħtija għas-sena ta' qabel. Id-data aggregata għandu jkollha l-ghadd ta' benefiċjarji, l-ammont globali tal-ghajjnuna *de minimis* mogħtija u l-ammont globali tal-ghajjnuna *de minimis* mogħtija għal kull settur (bl-użu tal-"klassifikazzjoni NACE"). L-ewwel sottomissjoni tad-data għandha tkun għal ghajjnuna *de minimis* mogħtija mill-1 ta' Jannar sal-31 ta' Diċembru 2026. L-Istati Membri jistgħu jirrapportaw lill-Kummissjoni dwar perjodi aktar bikrija meta d-data aggregata tkun disponibbli.
6. Fuq talba bil-miktub mill-Kummissjoni, l-Istat Membru kkonċernat għandu jipprovdi lill-Kummissjoni, f'perjodu ta' 20 jum ta' xogħol jew f'perjodu itwal stabbilit fit-talba, l-informazzjoni kollha li l-Kummissjoni tqis li hi meħtieġa biex tanalizza jekk il-kundizzjonijiet ta' dan ir-Regolament ikunux ġew imħarsa, u b'mod partikolari l-ammont totali tal-ghajjnuna *de minimis* skont it-tifsira ta' dan ir-Regolament jew skont regolamenti *de minimis* oħrajn li tkun irċeviet xi imprezza.

⁽²³⁾ Ir-Regolamenti tal-Kummissjoni (UE) Nru 1407/2013 tat-18 ta' Diċembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-ghajjnuna *de minimis* fis-settur tal-agrikoltura (ĠU L 352, 24.12.2013, p. 9) u (UE) Nru 717/2014 tas-27 ta' Ġunju 2014 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-ghajjnuna *de minimis* fis-settur tas-sajd u tal-akkwakultura (ĠU L 190, 28.6.2014, p. 45).

Artikolu 7

Dispożizzjonijiet tranżizzjonali

1. Dan ir-Regolament għandu japplika għal għajnuna li tkun inghatat qabel id-dhul fis-seħh jekk l-għajnuna tkun tissodisfa l-kundizzjonijiet kollha stabbilita f'dan ir-Regolament.
2. Kull għajnuna individwali *de minimis* mogħtija bejn id-29 ta' April 2012 u l-31 ta' Diċembru 2023 u li tissodisfa l-kundizzjonijiet stabbiliti fir-Regolament (UE) Nru 360/2012, għandha titqies li ma tissodisfax il-kriterji kollha tal-Artikolu 107(1) tat-Trattat u għandha għalhekk tkun eżentata mir-rekwiżit ta' notifika kif stipulat fl-Artikolu 108(3) tat-Trattat.
3. Fl-aħħar tal-perjodu ta' validità ta' dan ir-Regolament, kull għajnuna *de minimis* li tissodisfa l-kundizzjonijiet ta' dan ir-Regolament tista' tingħata b'mod validu għal perjodu ulterjuri ta' 6 xhur.
4. Sakemm jiġi stabbilit ir-registru ċentrali u jkopri perjodu ta' 3 snin, meta Stat Membru jkollu l-intenzjoni li jagħti għajnuna *de minimis* lil impriża skont dan ir-Regolament, dak l-Istat Membru għandu jinforma lill-impriża bil-miktub jew f'forma elettronika bl-ammont tal-għajnuna espress b'hala ekwivalenti ta' għotja gross u l-karattru *de minimis* tagħha, b'referenza diretta għal dan ir-Regolament. Meta l-għajnuna *de minimis* tingħata lil impriži differenti f'konformità ma' dan ir-Regolament abbażi ta' skema u ammonti differenti ta' għajnuna individwali jingħataw lil daww l-impriži taħt dik l-iskema, l-Istat Membru kkonċernat jista' jagħżel li jissodisfa dak l-obbligu billi jinforma lill-impriži b'somma fissa li tikkorrispondi għall-ammont massimu ta' għajnuna li għandu jingħata taħt dik l-iskema. F'każijiet bhal dawn, is-somma fissa għandha tintuża biex jiġi ddeterminat jekk hemmx konformità mal-limitu massimu stabbilit fl-Artikolu 3(2) ta' dan ir-Regolament. Qabel jagħti l-għajnuna, l-Istat Membru għandu jikseb dikjarazzjoni mingħand l-impriża kkonċernata, bil-miktub jew f'forma elettronika, dwar kwalunkwe għajnuna *de minimis* oħra li tkun inghatatilha li għaliha japplika dan ir-Regolament jew regolamenti *de minimis* matul kwalunkwe perjodu ta' 3 snin.

Artikolu 8

Dhul fis-seħh u perjodu ta' applikazzjoni

Dan ir-Regolament għandu jidhul fis-seħh fl-1 ta' Jannar 2024.

Għandu japplika sal-31 ta' Diċembru 2030.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-13 ta' Diċembru 2023.

Għall-Kummissjoni

Il-President

Ursula VON DER LEYEN